

അൽമുജാദല: (തർക്കിക്കുന്നവര)

അവതരണം മദീനയിൽ, വചനങ്ങൾ 22

بِسْمِ اللَّهِ الرَّحْمَنِ الرَّحِيمِ

പരമകാരുണികനും കരുണാനിധിയുമായ അല്ലാഹുവിന്റെ നാമത്തിൽ  
قَدْ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا وَتَشْتَكِي إِلَى اللَّهِ وَاللَّهُ  
يَسْمَعُ تَحَاوُرَ كُفَّيْنِ إِذْ لَمْ يَكُن لَكُم بَيِّنَاتٌ مِمَّا تَدْعُونَ ۚ سَمِيعٌ عَلِيمٌ ﴿١﴾

1. സ്വന്തം ഭർത്താവിനെക്കുറിച്ച്(1) നിന്നോട് വാദിക്കുകയും അല്ലാഹുവിനോട് സങ്കടം പറയുകയും ചെയ്യുന്നവളുടെ വാക്കുകൾ നിശ്ചയമായും അല്ലാഹു കേട്ടിരിക്കുന്നു. നിങ്ങൾ ഇരുവരുടെയും സംഭാഷണം അല്ലാഹു കേൾക്കുന്നുണ്ട്. നിശ്ചയമായും അല്ലാഹു എല്ലാം കേൾക്കുന്നവനും കാണുന്നവനുമാകുന്നു.

(1). ഖസാബ് ഗോത്രത്തിലെ 'ഖുല' എന്ന സ്ത്രീ പ്രവാചകനോട് സ്വന്തം ഭർത്താവിനെക്കുറിച്ച് പരാതിപ്പെടുകയും പരിഹാരം തേടുകയും ചെയ്തതാണ് സംഭവം. അറേബ്യയിലെ അനിസ് ലാമിക കാലത്തെ ആചാരമനുസരിച്ച് തന്റെ ഭർത്താവിനാൽ 'ഉഹാർ' (ഭാര്യമാരെ മാതാക്കൾക്ക് തുല്യമായി പ്രഖ്യാപിക്കുക) എന്ന വിവാഹമോചനരീതിയനുസരിച്ച് വിവാഹമോചനം ചെയ്യപ്പെട്ടതായിരുന്നു ആ സ്ത്രീ. ഈ അനാചാരം ഖുർആൻ നിരോധിച്ചു. (33:4).

الَّذِينَ يُظَاهِرُونَ مِنكُم مِّن سَائِبِهِمْ مَا هُنَّ أُمَّهَاتِهِمْ إِنْ أُمَّهَاتُهُمْ إِلَّا الَّتِي  
وَلَدْنَهُمْ وَإِنَّهُمْ لَيَقُولُونَ مُنْكَرًا مِّنَ الْقَوْلِ وَزُورًا وَإِنَّ اللَّهَ لَعَلِيمٌ خَفِيٍّ ﴿٢﴾  
وَالَّذِينَ يُظَاهِرُونَ مِن سَائِبِهِمْ ثُمَّ يَعُودُونَ لِمَا قَالُوا فَتَحْرِيرُ رَقَبَةٍ  
مِّن قَبْلِ أَن يَتَمَآسَّا ذَٰلِكُمْ تُوعَظُونَ بِهِ وَاللَّهُ بِمَا تَعْمَلُونَ خَبِيرٌ ﴿٣﴾

2. നിങ്ങളിൽ തങ്ങളുടെ ഭാര്യമാരെ ഉഹാർ(ഭാര്യമാരെ മാതാക്കൾക്കു തുല്യമായി പ്രഖ്യാപിക്കുക)ഉച്ചരിച്ച് ഉപേക്ഷിക്കുന്നവർ (അബദ്ധമാകുന്നു ചെയ്യുന്നത്). അവർ(ഭാര്യമാർ) അവരുടെ മാതാക്കളല്ല. അവരെ പ്രസവിച്ചവർ മാത്രമാണ് അവരുടെ മാതാക്കൾ. അല്ല, നീചവും അസത്യവുമായ വാക്കുകളാണ് അവർ പറയുന്നത്. തീർച്ചയായും അല്ലാഹു മാപ്പുചെയ്യുന്നവനും പൊറുത്തുകൊടുക്കുന്നവനുമാകുന്നു.

3. തങ്ങളുടെ ഭാര്യമാരെ മാതാക്കൾക്ക് തുല്യമായി പ്രഖ്യാപിക്കുകയും, പിന്നീട് തങ്ങൾ പറഞ്ഞതിൽനിന്നും മടങ്ങുകയും ചെയ്യുന്നവർ, അവർ

പരസ്പരം സ്വർശിക്കുന്നതിനു മുമ്പായി ഒരു അടിമയെ മോചിപ്പിക്കേണ്ടതാണ്. നിങ്ങൾക്കു നൽകുന്ന ഉപദേശമാണത്. നിങ്ങൾ പ്രവർത്തിക്കുന്നതിനെക്കുറിച്ച് അല്ലാഹു സൂക്ഷ്മമായി അറിയുന്നവനെത്ര.

فَمَنْ لَّمْ يَجِدْ فَصِيَامَ شَهْرَيْنِ مُتَتَابِعَيْنِ مِنْ قَبْلِ أَنْ يَتَمَاسًا فَمَنْ لَّمْ  
يَسْتَطِعْ فَاِطْعَامَ سِتِّينَ مِسْكِيًّا ذَلِكَ لِتُؤْمِنُوا بِاللَّهِ وَرَسُولِهِ وَتِلْكَ  
حُدُودُ اللَّهِ وَلِلْكَافِرِينَ عَذَابٌ أَلِيمٌ ﴿٤﴾

4. ഇനി വല്ലവനും (അടിമയെ)ലഭിക്കാത്തപക്ഷം, അവർ ശാരീരിക ബന്ധം പുലർത്തും മുഖെ പുരുഷൻ രണ്ടു മാസം തുടർച്ചയായി നോമ്പനുഷ്ഠിക്കണം. വല്ലവനും (അത്) സാധ്യമാകാത്ത പക്ഷം അറുപത് അഗതികൾക്ക് ആഹാരം നൽകേണ്ടതാണ്. അത് നിങ്ങൾ അല്ലാഹുവിലും അവന്റെ ദൂതനിലും വിശ്വാസിക്കാൻ വേണ്ടിയത്രെ. അവ അല്ലാഹുവിന്റെ പരിധികളാകുന്നു. നിഷേധിക്കുന്നവർക്ക് വേദനയേറിയ ശിക്ഷയുണ്ട്.

إِنَّ الَّذِينَ يُحَادُّونَ اللَّهَ وَرَسُولَهُ كَثِيرًا وَكُفِرُوا كَمَا كُفِرَ الَّذِينَ مِنْ قَبْلِهِمْ  
وَقَدْ أَخَذْنَا آيَاتٍ بَيِّنَاتٍ وَلِلْكَافِرِينَ عَذَابٌ مُهِينٌ ﴿٥﴾

5. അല്ലാഹുവോടും അവന്റെ ദൂതനോടും വിരോധം വെച്ചുപുലർത്തുന്നവർ തങ്ങളുടെ മുൻഗാമികൾ നിന്ദിക്കപ്പെട്ടപോലെ നിന്ദിക്കപ്പെട്ടിരിക്കുന്നു. വ്യക്തമായ തെളിവുകൾ നാം അവതരിപ്പിച്ചുകഴിഞ്ഞിരിക്കുന്നു. ഉറപ്പായും സത്യനിഷേധികൾക്ക് അപമാനകരമായ ശിക്ഷയുണ്ട്.

يَوْمَ يَبْعَثُهُمُ اللَّهُ جَمِيعًا فَيُنَبِّئُهُمْ بِمَا عَمِلُوا أَحْصَاهُ اللَّهُ وَنَسُوهُ وَاللَّهُ  
عَلَىٰ كُلِّ شَيْءٍ شَهِيدٌ ﴿٦﴾

6. അല്ലാഹു സകല ജനത്തെയും ഉയിർത്തേഴുന്നേൽപ്പിക്കുകയും തങ്ങൾ ചെയ്തുകൊണ്ടിരുന്നതെല്ലാം അവരെ വിവരമായിരിക്കുകയും ചെയ്യുന്ന ദിവസം. അല്ലാഹു എല്ലാം രേഖപ്പെടുത്തിവെച്ചിട്ടുണ്ട്. അവരതൊക്കെ മറക്കുകയും ചെയ്തിരിക്കുന്നു. അല്ലാഹു എല്ലാ കാര്യത്തിനും സാക്ഷിയുമത്രെ.

أَلَمْ تَرَ أَنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ مَا  
يَكُونُ مِنْ نَجْوَى ثَلَاثَةٍ إِلَّا هُوَ رَابِعُهُمْ وَلَا خَمْسَةٍ إِلَّا هُوَ سَادِسُهُمْ وَلَا  
أَدْنَىٰ مِنْ ذَلِكَ وَلَا أَكْثَرَ إِلَّا هُوَ مَعَهُمْ أَيْنَ مَا كَانُوا ثُمَّ يُنَبِّئُهُمْ  
بِمَا عَمِلُوا يَوْمَ الْقِيَامَةِ إِنَّ اللَّهَ بِكُلِّ شَيْءٍ عَلِيمٌ ﴿٧﴾

7. ആകാശങ്ങളിലുള്ളതും ഭൂമിയിലുള്ളതും അല്ലാഹു അറിയുന്നുണ്ടെന്ന് നീ കാണുന്നില്ലേ? മൂന്നു പേർക്കിടയിലൊരു രഹസ്യഭാഷണവും നടക്കുന്നില്ല,

നാലാമനായി അല്ലാഹുവില്ലാതെ. അല്ലെങ്കിൽ അഞ്ചാളുകൾക്കിടയിൽ രഹസ്യ ഭാഷണം നടക്കുന്നില്ല, ആറാമനായി അവനില്ലാതെ. രഹസ്യം പറയുന്നവർ ഇതിനെക്കുറ കറയട്ടെ, കൂടട്ടെ, അവർ എവിടെയുമാകട്ടെ, അല്ലാഹു അവരോടൊപ്പമുണ്ട്. പിന്നീട് ഉയിർത്തെഴുന്നേൽപ്പിന്റെ നാളിൽ അവർ പ്രവർത്തിച്ചതിനെപ്പറ്റി അവരെ അവൻ വിവരമറിയിക്കുന്നതാണ്. തീർച്ചയായും അല്ലാഹു ഏതു കാര്യത്തെപ്പറ്റിയും അറിവുള്ളവനാകുന്നു.

أَلَمْ تَرَ إِلَى الَّذِينَ نُهُوا عَنِ التَّجْوَىٰ ثُمَّ يَعْوَدُونَ لِمَا نُهُوا عَنْهُ وَيَتَنَبَّجُونَ بِالْآثِمِ وَالْعُدْوَانِ وَمَعْصِيَتِ الرَّسُولِ وَإِذَا جَاءُوكَ حَيَّوْكَ بِمَا لَمْ يُحَيِّكَ بِهِ اللَّهُ وَيَعُولُونَ فِيْ أَنفُسِهِمْ لَوْلَا يُعَذِّبُنَا اللَّهُ بِمَا نَقُولُ حَسْبُهُمْ جَهَنَّمُ يَصَلَوْنَهَا ۖ فَبِئْسَ الْمَصِيرُ ﴿٨﴾

8. രഹസ്യസംഭാഷണം നടത്തുന്നതിൽനിന്നും വിലക്കപ്പെട്ടവരെ നീ കണ്ടില്ലേ? ഏതൊന്നിൽനിന്നും അവർ വിലക്കപ്പെട്ടുവോ അതിലേക്കുതന്നെ അവർ മടങ്ങുന്നു. പാപത്തിനും അതിക്രമത്തിനും പ്രവാചകനെ ധിക്കരിക്കുന്നതിനും അവർ ഗൂഢാലോചന നടത്തുന്നു. അവർ നിന്റെ അടുത്ത് വന്നാൽ നിന്നെ അല്ലാഹു അഭിവാദ്യം ചെയ്തിട്ടില്ലാത്ത രീതിയിൽ അവർ നിന്നെ അഭിവാദ്യം ചെയ്യും. എന്നിട്ട് “ഞങ്ങളിങ്ങനെ പറയുന്നതിന്റെ പേരിൽ അല്ലാഹു ഞങ്ങളെ ശിക്ഷിക്കാത്തത് എന്ത്” എന്ന് അവർ ആത്മഗതവും ചെയ്യുന്നു. അവർക്ക് അർഹമായ ശിക്ഷ നരകം തന്നെ. അതിൽ അവർ എരിയും. ആ മടക്കസ്ഥാനം എത്ര ചീത്ത!

يَتَأْتِيهَا الَّذِينَ ءَامَنُوا إِذَا تَنَبَّجْتُمْ فَلَا تَتَنَبَّجُوا بِالْآثِمِ وَالْعُدْوَانِ وَمَعْصِيَتِ الرَّسُولِ وَتَنَبَّجُوا بِالْبَاطِلِ وَالنَّفْوَىٰ ۖ وَاتَّقُوا اللَّهَ ۗ أَلَيْسَ إِلَيْهِ تُحْشَرُونَ ﴿٩﴾

9. അല്ലയോ വിശ്വാസികളേ! നിങ്ങൾ രഹസ്യസംഭാഷണം നടത്തുകയാണെങ്കിൽ അത് പാപത്തിനും അതിക്രമത്തിനും പ്രവാചകധിക്കാരത്തിനും വേണ്ടിയാവരുത്. നന്മയുടെയും ഭക്തിയുടെയും കാര്യത്തിൽ നിങ്ങൾ രഹസ്യസംഭാഷണം നടത്തുക, ഏതൊരു അല്ലാഹുവികലേക്ക് നിങ്ങൾ ഒരുമിച്ചു കൂട്ടപ്പെടുമോ അവനെ നിങ്ങൾ ഭയപ്പെടുകയും ചെയ്യുക.

إِنَّمَا التَّجْوَىٰ مِنَ الشَّيْطَانِ لِيَحْزَنَ الَّذِينَ ءَامَنُوا وَآلَيْسَ بِضَارٍّ لَهُمْ شَيْءٌ إِلَّا بِإِذْنِ اللَّهِ وَعَلَى اللَّهِ فَلْيَتَوَكَّلِ الْمُؤْمِنُونَ ﴿١٠﴾

10. ആ രഹസ്യസംഭാഷണം പൈശാചികംതന്നെ. സത്യവിശ്വാസികളെ ദുഃഖിതരാക്കാൻ വേണ്ടിയാകുന്നു അത്. എന്നാൽ അല്ലാഹുവിന്റെ അനുമതി

കൂടാതെ അതവർക്ക് യാതൊരു ഉപദ്രവവും ചെയ്യുന്നതല്ല. സത്യവിശ്വാസികൾ അല്ലാഹുവിൽ ഭരമേൽപ്പിച്ചുകൊള്ളട്ടെ.

يَتَأْتِيهَا الَّذِينَ ءَامَنُوا إِذَا قِيلَ لَكُمْ تَفَسَّحُوا فِي الْمَجَالِسِ فَافْسَحُوا  
 يَفْسَحِ اللَّهُ لَكُمْ وَإِذَا قِيلَ انشُرُوا فَانشُرُوا يَرَفَعِ اللَّهُ الَّذِينَ ءَامَنُوا  
 مِنْكُمْ وَالَّذِينَ أُوتُوا الْعِلْمَ دَرَجَاتٍ وَاللَّهُ بِمَا تَعْمَلُونَ خَبِيرٌ ﴿١١﴾

11. അല്ലയോ സത്യവിശ്വാസികളേ! നിങ്ങൾ സദസ്സുകളിൽ സ്ഥലസൗകര്യമുണ്ടാക്കിക്കൊടുക്കുക എന്ന് നിങ്ങളോട് ആവശ്യപ്പെട്ടാൽ നിങ്ങൾ സൗകര്യപ്പെടുത്തിക്കൊടുക്കുക. എങ്കിൽ അല്ലാഹു നിങ്ങൾക്കും സൗകര്യമൊരുക്കിത്തരും. 'പിരിഞ്ഞുപോവുക' എന്നാണ് ആവശ്യപ്പെടുന്നതെങ്കിൽ നിങ്ങൾ എഴുന്നേറ്റുപോവുക. നിങ്ങളിൽനിന്ന് വിശ്വസിച്ചവരെയും അറിവ് നൽകപ്പെട്ടവരെയും പല പദവികൾ അല്ലാഹു ഉയർത്തുന്നതാണ്. നിങ്ങൾ ചെയ്യുന്നതെന്തും അല്ലാഹു സൂക്ഷ്മമായി അറിയുന്നവനാണ്.

يَتَأْتِيهَا الَّذِينَ ءَامَنُوا إِذَا نَجَّيْتُمُ الرَّسُولَ فَقَدِّمُوا بَيْنَ يَدَيْ نَجْوَانِكُمْ  
 صَدَقَةٌ ذَٰلِكَ خَيْرٌ لَّكُمْ وَأَطْهَرٌ فَإِن لَّمْ تَجِدُوا فَإِنَّ اللَّهَ غَفُورٌ  
 رَّحِيمٌ ﴿١٢﴾

12. വിശ്വസിച്ചവരേ, നിങ്ങൾ ദൈവഭൃതനുമായി സ്വകാര്യസംഭാഷണം നടത്തുകയാണെങ്കിൽ, നിങ്ങളുടെ രഹസ്യസംഭാഷണത്തിനു മുമ്പായി നിങ്ങൾ വല്ലതും കാഴ്ചവെക്കേണ്ടതാകുന്നു. അതു നിങ്ങൾക്ക് ഉത്തമവും പവിത്രവുമത്രെ. അഥവാ, നിങ്ങൾക്ക് ഒന്നും ലഭിച്ചില്ലെങ്കിൽ തീർച്ചയായും അല്ലാഹു ഏറെ പൊറുക്കുന്നവനും ദയാപരനും തന്നെ.

ءَأَشْفَقْتُمْ أَن تُقَدِّمُوا بَيْنَ يَدَيْ نَجْوَانِكُمْ صَدَقَاتٍ فَإِذْ لَمْ تَفْعَلُوا وَتَابَ  
 اللَّهُ عَلَيْكُمْ فَأَقِيمُوا الصَّلَاةَ وَءَاتُوا الزَّكَاةَ وَأَطِيعُوا اللَّهَ وَرَسُولَهُ  
 وَاللَّهُ خَبِيرٌ بِمَا تَعْمَلُونَ ﴿١٣﴾

13. നിങ്ങളുടെ സ്വകാര്യസംഭാഷണങ്ങൾക്കു മുമ്പ് വല്ലതും കാഴ്ചവെക്കേണ്ടതാണെന്നതിനെപ്പറ്റി നിങ്ങൾ ഭയപ്പെടുകയോ? എങ്കിൽ നിങ്ങൾ അങ്ങനെ ചെയ്യുന്നില്ലെങ്കിലും വിരോധമില്ല. അല്ലാഹു നിങ്ങൾക്ക് പൊറുത്തുതന്നിരിക്കുന്നു. അതിനാൽ നിങ്ങൾ നമസ്കാരം നിഷ്ഠയോടെ നിർവഹിക്കുകയും സകാത്ത് നൽകുകയും അല്ലാഹുവിനെയും അവന്റെ ഭൃതനെയും അനുസരിക്കുകയും ചെയ്യുക. നിങ്ങൾ ചെയ്യുന്നതൊക്കെയും അല്ലാഹു സൂക്ഷ്മമായി അറിയുന്നവനാകുന്നു.

\* أَلَمْ تَرَ إِلَى الَّذِينَ تَوَلَّوْا قَوْمًا غَضِبَ اللَّهُ عَلَيْهِمْ مَا هُم مِّنكُمْ وَلَا مِنْهُمْ  
 وَيَحْلِفُونَ عَلَى الْكَذِبِ وَهُمْ يَعْلَمُونَ ﴿١٤﴾ أَعَدَّ اللَّهُ لَهُمْ عَذَابًا شَدِيدًا  
 إِنَّهُمْ سَاءَ مَا كَانُوا يَعْمَلُونَ ﴿١٥﴾

14. ദൈവകോപത്തിനിരയായ ജനത (യഹൂദർ)യുമായി ഉറബന്ധം സ്ഥാപിച്ച കപടവിശ്വാസികളെ നീ കണ്ടില്ലേ? അവർ നിങ്ങളിൽ പെട്ടവരോ ജൂതന്മാരിൽ പെട്ടവരോ അല്ല. അവർ അറിഞ്ഞുകൊണ്ട് കള്ളസത്യം ചെയ്യുകയാണ്.

15. അവർക്ക് അല്ലാഹു കഠിനശിക്ഷ ഒരുക്കിയിട്ടുണ്ട്. അവർ ചെയ്യുകൊണ്ടിരിക്കുന്നത് തീർച്ചയായും എത്രയോ തിന്മ തന്നെ.

اتَّخَذُوا أَيْمَانَهُمْ جُنَّةً فَصَدُّوا عَن سَبِيلِ اللَّهِ فَلَهُمْ عَذَابٌ مُّهِينٌ ﴿١٦﴾

16. അവർ തങ്ങളുടെ ശപഥങ്ങളെ ഒരു മറയായുപയോഗിക്കുകയാണ്. അങ്ങനെ അവർ അല്ലാഹുവിന്റെ മാർഗത്തിൽനിന്ന് ജങ്ങളെ തെറ്റിച്ചു. അതിനാൽ അവർക്ക് അപമാനകരമായ ശിക്ഷയുണ്ട്.

لَنْ نُّغْنِيَ عَنْهُمْ أَمْوَالُهُمْ وَلَا أَوْلَادُهُمْ مِنَ اللَّهِ شَيْئًا أُولَٰئِكَ أَصْحَابُ النَّارِ  
 هُمْ فِيهَا خَالِدُونَ ﴿١٧﴾ يَوْمَ يَبْعَثُهُمُ اللَّهُ جَمِيعًا فَيَحْلِفُونَ لَهُ كَمَا  
 يَحْلِفُونَ لَكُمْ وَيَحْسَبُونَ أَنَّهُمْ عَلَىٰ شَيْءٍ أَلَّا إِنَّهُمْ هُمُ الْكَاذِبُونَ ﴿١٨﴾

17. അവരുടെ സമ്പത്തോ സന്താനങ്ങളോ അല്ലാഹുവിങ്കൽ അവർക്ക് ഒട്ടും ഉപകരിക്കുകയില്ല. അവർ നരകാവകാശികളത്രെ. അവർ അതിൽ നിത്യവാസികളായിരിക്കും.

18. അല്ലാഹു അവരെല്ലാം ഉയിർത്തെഴുന്നേൽപ്പിക്കും. നാളിൽ അവർ നിങ്ങളോട് ശപഥം ചെയ്യുന്നതുപോലെ അവനോടും ശപഥം ചെയ്യും. അതു കൊണ്ട് തങ്ങൾക്ക് വല്ല മെച്ചവും കിട്ടുമെന്ന് അവർ കരുതുന്നു. അറിയുക: തീർച്ചയായും അവർ കള്ളം പറയുന്നവർ തന്നെ.

أَسْتَحْوَذَ عَلَيْهِمُ الشَّيْطَانُ فَأَنسَاهُمْ ذِكْرَ اللَّهِ أُولَٰئِكَ حِزْبٌ  
 الشَّيْطَانِ أَلَّا إِنَّ حِزْبَ الشَّيْطَانِ هُمُ الْخٰسِرُونَ ﴿١٩﴾

19. പിശാച് അവരെ കീഴടക്കുകയും അങ്ങനെ അല്ലാഹുവെ ഓർക്കുന്നതിൽനിന്ന് അവനവരെ വിസ്മൃതരാക്കുകയും ചെയ്തിരിക്കുന്നു. അവരാണ് ചെങ്കുത്താന്റെ കക്ഷി. അറിയുക: ചെങ്കുത്താന്റെ പാർട്ടിക്കാർ തന്നെയാണ് നഷ്ടം പറ്റിയവർ.

إِنَّ الَّذِينَ يُحَادُّونَ اللَّهَ وَرَسُولَهُ أَوْلِيَّكَ فِي الْأَذْيَانِ ﴿٢٠﴾ كَتَبَ اللَّهُ  
لَاغْلِبَنَّ أَنَا وَرُسُلِي إِنَّ اللَّهَ قَوِيٌّ عَزِيزٌ ﴿٢١﴾

20. അല്ലാഹുവിനോടും അവന്റെ ദൂതനോടും വിരോധം പുലർത്തുന്നവർ പരമനിന്ദ്യരിൽ പെട്ടവരത്രെ.

21. തീർച്ചയായും ഞാനും എന്റെ ദൂതന്മാരും ജയിക്കുകതന്നെ ചെയ്യുമെന്നു അല്ലാഹു രേഖപ്പെടുത്തിയിരിക്കുന്നു. നിശ്ചയം, അല്ലാഹു സർവശക്തനും പ്രതാപിയുമാകുന്നു.

لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ  
وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ أَوْلِيَّكَ كَتَبَ  
فِي قُلُوبِهِمُ الْإِيمَانَ وَأَيَّدَهُم بِرُوحٍ مِّنْهُ وَيُدْخِلُهُمْ جَنَّاتٍ تَجْرِي مِنْ  
تَحْتِهَا الْأَنْهَارُ خَالِدِينَ فِيهَا رَضِيَ اللَّهُ عَنْهُمْ وَرَضُوا عَنْهُ أَوْلِيَّكَ  
حِزْبُ اللَّهِ الْأَبْرَارِ إِنَّ حِزْبَ اللَّهِ هُمُ الْمُفْلِحُونَ ﴿٢٢﴾

22. അല്ലാഹുവിലും അന്ത്യദിനത്തിലും വിശ്വസിക്കുന്ന ജനത, അല്ലാഹുവിനോടും അവന്റെ ദൂതനോടും വിരോധം വെച്ചുപുലർത്തുന്നവരോട് സന്ദേഹബന്ധം പുലർത്തുന്നതായി നീ കാണുകയില്ല. അവർ സ്വന്തം പിതാക്കന്മാരോ പുത്രന്മാരോ സഹോദരന്മാരോ മറ്റു കുടുംബക്കാരോ ആരായിരുന്നാലും ശരി. അവരുടെ ഹൃദയങ്ങളിൽ അല്ലാഹു സത്യവിശ്വാസം സുദൃഢമാക്കുകയും തന്നിൽനിന്നുള്ള ആത്മചൈതന്യത്താൽ അവരെ പ്രബലരാക്കുകയും ചെയ്തിരിക്കുന്നു. അല്ലാഹു അവരെ താഴ്ഭാഗങ്ങളിലൂടെ അരുവുകളൊഴുകുന്ന സ്വർഗീയാരാമങ്ങളിൽ പ്രവേശിപ്പിക്കും. അതിലവർ നിത്യവാസികളായിരിക്കും. അല്ലാഹു അവരിൽ സംതൃപ്തനായിരിക്കും. അവർ അവനെപ്പറ്റിയും സംതൃപ്തരായിരിക്കും. അവരാണ് അല്ലാഹുവിന്റെ കക്ഷി. അറിയുക: ഉറപ്പായും അല്ലാഹുവിന്റെ കക്ഷിക്കാർ തന്നെയാണ് വിജയം വരിക്കുന്നവർ.